



IL-KUMMISSJONI  
EWROPEA

Brussell, 7.1.2019  
COM(2018) 862 final

2018/0437 (NLE)

Proposta għal

### **DEĊIŻJONI TAL-KUNSILL**

**dwar il-pożizzjoni li trid tittiehed, f'isem l-Unjoni Ewropea, fit-tnejn u sittin sessjoni tal-Kummissjoni dwar id-Drogi Narkotiċi dwar l-iskedar ta' sustanzi taht il-Konvenzjoni Unika dwar Drogi Narkotiċi tal-1961, kif emendata mill-Protokoll tal-1972, u l-Konvenzjoni dwar is-Sustanzi Psikotropiċi tal-1971**

## **MEMORANDUM TA' SPJEGAZZJONI**

### **1. IS-SUĠĠETT TAL-PROPOSTA**

Din il-proposta tikkonċerna d-deċizzjoni li tistabbilixxi l-pożizzjoni li għandha tigi adottata f'isem l-Unjoni fit-62 sessjoni tal-Kummissjoni dwar id-Drogi Narkotiċi fir-rigward tal-iskedar ta' sustanzi taħt il-Konvenzjoni Unika tan-NU dwar id-Drogi Narkotiċi tal-1961 kif emendata mill-Protokoll tal-1972 u l-Konvenzjoni tan-NU dwar is-Sustanzi Psikotropiċi tal-1971.

### **2. IL-KUNTEST TAL-PROPOSTA**

#### **2.1. Il-Konvenzjoni Unika tan-NU dwar id-Drogi Narkotiċi tal-1961, kif emendata bil-Protokoll tal-1972 u l-Konvenzjoni tan-NU dwar is-Sustanzi Psikotropiċi tal-1971**

Il-Konvenzjoni Unika tan-Nazzjonijiet Uniti (NU) dwar id-Drogi Narkotiċi tal-1961, kif emendata mill-Protokoll tal-1972, (il-“Konvenzjoni dwar id-Drogi Narkotiċi”)<sup>1</sup> għandha l-għan li tiġġieled l-abbuż tad-drogi permezz ta' azzjoni kkoordinata fil-livell internazzjonali. Hemm żewġ forom ta' intervent u kontroll li jaħdmu id f'id. L-ewwel nett, din tfittex li tillimita l-pussess, l-użu, il-kummerċ, id-distribuzzjoni, l-importazzjoni, l-esportazzjoni, il-manifattura u l-produzzjoni ta' drogi esklużivament għal skopijiet mediċi u xjentifiċi. It-tieni nett, din tiġġieled kontra t-traffikar tad-droga permezz ta' kooperazzjoni internazzjonali sabiex tiddiswadi u tiskoraġġixxi lit-traffikanti tad-droga.

Il-Konvenzjoni tan-NU dwar is-Sustanzi Psikotropiċi tal-1971 (il-“Konvenzjoni dwar is-Sustanzi Psikotropiċi”)<sup>2</sup> tistabbilixxi sistema ta' kontroll internazzjonali għas-sustanzi psikotropiċi. Din tat tveġiba għad-diversifikazzjoni u l-espansjoni tal-ispettru tad-drogi u introduċiet kontrolli fuq numru ta' drogi sintetiċi skont l-abbuż potenzjali tagħhom minn naħa u l-valur terapewtiku tagħhom min-naħa l-oħra.

L-Istati Membri kollha tal-UE huma firmatarji tal-Konvenzjoni dwar id-Drogi Narkotiċi u tal-Konvenzjoni dwar is-Sustanzi Psikotropiċi. L-Unjoni mhijiex parti fil-Konvenzjonijiet.

#### **2.2. Il-Kummissjoni dwar id-Drogi Narkotiċi**

Il-Kummissjoni dwar id-Drogi Narkotiċi (Commission on Narcotic Drugs - CND) hija kummissjoni tal-Kunsill Ekonomiku u Soċjali tan-NU (UN Economic and Social Council - ECOSOC) u l-funzjonijiet u s-setgħat tagħha huma mnizzla, fost l-oħrajn, fil-Konvenzjoni dwar id-Drogi Narkotiċi u fil-Konvenzjoni dwar is-Sustanzi Psikotropiċi. Hija magħmula minn 53 Stat Membru tan-NU eletti mill-ECOSOC. Bhalissa, 11-il Stat Membru huma membri tas-CND bid-dritt li jivvutaw<sup>3</sup>. L-Unjoni għandha status ta' osservatur fis-CND.

#### **2.3. L-att previst tal-Kummissjoni dwar id-Drogi Narkotiċi**

Is-CND temenda fuq bażi regolari l-lista ta' sustanzi li huma annessi mal-Konvenzjoni dwar id-Drogi Narkotiċi u l-Konvenzjoni dwar is-Sustanzi Psikotropiċi fuq il-bażi tar-rakkomandazzjonijiet tal-Organizzazzjoni Dinjija tas-Saħħa (WHO) li tinghata pariri mill-Kumitat ta' Esperti tagħha dwar id-Dipendenza fuq id-Droga.

<sup>1</sup> United Nations Treaty Series (Sensiela tat-Trattati tan-Nazzjonijiet Uniti), vol. 978, Nru. 14152.

<sup>2</sup> United Nations Treaty Series (Sensiela tat-Trattati tan-Nazzjonijiet Uniti), vol. 1019, Nru. 14956.

<sup>3</sup> L-Awstrija, il-Belġju, il-Kroazja, ir-Repubblika Ċeka, Franza, il-Ġermanja, l-Ungerija, l-Italja, in-Netherlands, is-Slovakkja u Spanja.

Fis-7 ta' Diċembru tal-2018 id-WHO rrakkomandat lis-Segretarju Ġenerali tan-NU<sup>4</sup> biex iżid 10 sustanzi minn dawk li ġew rieżaminati b'mod kritiku mill-Kumitat ta' Esperti tad-WHO dwar id-Dipendenza fuq id-Droga mal-iskedi tal-Konvenzjonijiet. Mhi se tinghata l-ebda rakkomandazzjoni għal skedar fir-rigward tas-sustanzi l-oħra li ġew rieżaminati mill-Kumitat ta' Esperti tal-WHO dwar id-Dipendenza fuq id-Droga.

Fit-tnejn u sittin sessjoni tagħha, li se ssehh fi Vjenna mit-18 sat-22 ta' Marzu 2019, is-CND se tadotta d-deċiżjonijiet dwar l-iskedar ta' dawn l-10 sustanzi taħt il-Konvenzjoni dwar id-Drogi Narkotiċi u l-Konvenzjoni dwar is-Sustanzi Psikotropiċi rispettivament.

### 3. IL-POŻIZZJONI LI TRID TIĠI ADOTTATA F'ISEM L-UNJONI

Il-bidliet fl-iskedi tal-Konvenzjoni dwar id-Drogi Narkotiċi u tal-Konvenzjoni dwar is-Sustanzi Psikotropiċi għandhom riperkussjonijiet diretti fuq il-kamp ta' applikazzjoni tal-ligi tal-Unjoni fil-qasam tal-kontroll tad-droga għall-Istati Membri kollha. L-Artikolu 1(1)(a) tad-Deciżjoni Kwadru tal-Kunsill 2004/757/ĠAI tal-25 ta' Ottubru 2004 li tistabbilixxi dispożizzjonijiet minimi dwar l-elementi kostitwenti ta' atti kriminali u ta' pjeni fil-qasam tat-traffikar illeċitu tad-drogi<sup>5</sup> jiddikjara li, għall-finijiet tad-Deciżjoni Kwadru, "droga" tfisser sustanza koperta jew mill-Konvenzjoni dwar id-Drogi Narkotiċi jew mill-Konvenzjoni dwar is-Sustanzi Psikotropiċi u kwalunkwe waħda mis-sustanzi mnizzla fl-Anness tad-Deciżjoni Kwadru. Għaldaqstant id-Deciżjoni Kwadru tal-Kunsill 2004/757/ĠAI tapplika għas-sustanzi elenkati fl-iskedi tal-Konvenzjoni dwar id-Drogi Narkotiċi u tal-Konvenzjoni dwar is-Sustanzi Psikotropiċi. Għaldaqstant kwalunkwe tibdil fl-iskedi annessi ma' dawn il-konvenzjonijiet jolqot b'mod dirett ir-regoli komuni tal-UE u jibdel il-kamp ta' applikazzjoni tagħhom, f'konformità mal-Artikolu 3(2) tat-TFUE. Dan huwa irrISPettivament minn jekk is-sustanza kkonċernata kinitx diġà tqiegħdet taħt kontroll madwar l-UE abbażi tad-Deciżjoni tal-Kunsill 2005/387/ĠAI.<sup>6</sup>

Mill-10 sustanzi li ġew rieżaminati b'mod kritiku mill-Kumitat ta' Esperti tal-WHO dwar id-Dipendenza fuq id-Droga u li qiegħed jiġi rrakomandat li jiġu skedati, huma biss erba' sustanzi, ADB-CHMINACA<sup>7</sup>, CUMYL-4CN-BINACA<sup>8</sup>, il-metossiaċetilfentanil u ċ-

<sup>4</sup> Id-dikjarazzjoni orali waqt il-61 sessjoni tal-Kummissjoni dwar id-Drogi Narkotiċi li reggħet tlaqqgħet fis-7 ta' Diċembru 2018.

<sup>5</sup> ĠU L 335, 11.11.2004, p. 8, kif emendata bid-Direttiva (UE) 2017/2103 tal-Parlament Ewropew u tal-Kunsill tal-15 ta' Novembru 2017 li temenda d-Deciżjoni Kwadru tal-Kunsill 2004/757/ĠAI sabiex id-definizzjoni ta' "droga" tinkludi sustanzi psikoattivi godda u li thassar id-Deciżjoni tal-Kunsill 2005/387/ĠAI, ĠU L 305, 21.11.2017, p. 12.

<sup>6</sup> Id-Deciżjoni tal-Kunsill 2005/387/ĠAI thassret mit-23 ta' Novembru 2018 mid-Direttiva (UE) 2017/2103. Is-sustanzi kollha suġġetti għal miżuri ta' kontroll u pjeni kriminali f'konformità mad-Deciżjoni tal-Kunsill 2005/387/ĠAI ġew inkluzi f'Anness mad-Direttiva, li sar l-Anness mad-Deciżjoni Kwadru tal-Kunsill 2004/757/ĠAI emendata, fid-data tal-adozzjoni tad-Direttiva (UE) 2017/2103. Is-sustanzi li ġew suġġetti għal miżuri ta' kontroll u pjeni kriminali f'konformità mad-Deciżjoni tal-Kunsill 2005/387/ĠAI bejn Novembru 2017, meta giet adottata l-leġislazzjoni l-ġdida, u t-23 ta' Novembru 2018 se jinzieđu fl-Anness tad-Deciżjoni Kwadru permezz ta' att delegat li bħalissa huwa suġġett għall-iskrutinju tal-Parlament Ewropew u tal-Kunsill (C(2018) 8460).

<sup>7</sup> Id-Deciżjoni ta' Implimentazzjoni tal-Kunsill (UE) 2018/747 tal-14 ta' Mejju 2018 li tissottoponi s-sustanza psikoattiva l-ġdida N-(1-ammino-3,3-dimetil-1-ossobutan-2-il)-1-(ċikloessilmetil)-1H-indazol-3-karbossammid (ADB-CHMINACA) għal miżuri ta' kontroll, ĠU L 125, 22.5.2018, p. 8.

<sup>8</sup> Id-Deciżjoni ta' Implimentazzjoni tal-Kunsill (UE) 2018/748 tal-14 ta' Mejju 2018 li tissottoponi s-sustanza psikoattiva ġdida 1-(4-cyanobutyl)-N-(2-fenilpropan-2-yl)-1H-indazol-3-karbossammid (CUMYL-4CN-BINACA) għal miżuri ta' kontroll, ĠU L 125, 22.5.2018, p. 10.

ċiklopropilfentanil<sup>9</sup>, li huma diġà suġġetti għal miżuri ta' kontroll madwar l-Unjoni. Is-sustanzi l-oħrajn għadhom mhumiex suġġetti għal miżuri ta' kontroll madwar l-Unjoni.

Il-proposta tal-Kummissjoni għall-abbozz ta' pożizzjoni komuni tal-UE tissuggerixxi li jingħata appoġġ għar-rakkomadazzjonijiet tad-WHO billi dawn huma konformi mal-qagħda attwali tal-għarfien xjentifiku. Fir-rigward tas-sustanzi psikoattivi, iż-żieda ta' dawn is-sustanzi fil-Iskeda taż-żewġ Konvenzjonijiet hija appoġġata wkoll mill-informazzjoni li hija disponibbli mill-Bażi ta' *data* Ewropea dwar Drogi Godda taċ-Ċentru Ewropew għall-Monitoraġġ tad-Droga u d-Dipendenza fuq id-Droga (EMCDDA).

Huwa meħtieġ li l-Istati Membri jippreparaw il-laqgħa tas-CND meta din tissejjah biex jiddeċiedu dwar l-iskedar ta' sustanzi billi jilhqgħu pożizzjoni komuni fil-Kunsill. Tali pożizzjoni, minhabba l-limitazzjonijiet intrinseci tal-istatus ta' osservatur tal-Unjoni, għandha tiġi espressa mill-Istati Membri li jkunu membri attwali tas-CND, filwaqt li jaġixxu b'mod kongunt fl-interess tal-Unjoni fi hdan is-CND. L-Unjoni, li ma hijiex parti fil-Konvenzjoni dwar id-Drogi Narkotiċi u fil-Konvenzjoni dwar is-Sustanzi Psikotropiċi, ma għandhiex id-dritt li tivvota fis-CND.

Għal dan l-għan, il-Kummissjoni qed tippromponi li tittiehed pożizzjoni komuni f'isem l-Unjoni Ewropea fit-tnejn u sittin sessjoni tas-CND dwar l-iskedar ta' sustanzi taħt il-Konvenzjoni dwar id-Drogi Narkotiċi u l-Konvenzjoni dwar is-Sustanzi Psikotropiċi. Din hija t-tielet darba li l-Kummissjoni qiegħda tippreżenta abbozz ta' proposta għal pożizzjoni komuni tal-UE, wara dik adottata għal-laqgħa tas-CND f'Marzu 2017 u 2018.<sup>10</sup> Il-Kunsill adotta l-pożizzjonijiet komuni<sup>11</sup> u dan ippermetta lill-UE titkellem b'vuċi wahda fil-laqgħat preċedenti tas-CND dwar l-iskedar internazzjonali, billi l-Istati Membri li pparteċipaw fis-CND ivvotaw favur l-iskedar f'konformità mal-pożizzjoni komuni adottata.

## 4. BAŻI ĠURIDIKA

### 4.1. Bażi ġuridika proċedurali

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprovdi għal deċiżjonijiet li jistabbilixxu *“il-pożizzjonijiet li għandhom jiġu adottati f'isem l-Unjoni f'sede stabbilita bi ftehim, meta dik is-sede tintalab tadotta atti li jkollhom effetti ġuridiċi, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.”*

L-Artikolu 218(9) tat-TFUE japplika indipendentement minn jekk l-Unjoni tkunx membru ta' korp jew parti fil-ftehim inkwistjoni. Is-CND hija *“korp imwaqqaf bi ftehim”* fi hdan it-tifsira ta' dan l-Artikolu, minhabba li hija korp li ngħata kompiti speċifiċi taħt il-Konvenzjoni dwar id-Drogi Narkotiċi u l-Konvenzjoni dwar is-Sustanzi Psikotropiċi.

Il-kunċett ta' *“atti li jkollhom effetti ġuridiċi”* jinkludi l-atti li jkollhom effetti ġuridiċi skont ir-regoli tad-dritt internazzjonali li jirregola l-korp ikkonċernat. Dan jinkludi l-istrumenti li ma

<sup>9</sup> Id-Deciżjoni ta' Implimentazzjoni tal-Kunsill (UE) 2018/1463 tat-28 ta' Settembru 2018 li tissottoporti s-sustanzi psikoattivi l-godda *N*-fenil-*N*-[1-(2-fenilettil)piperidin-4-il]ċiklopropankarbossammid (ċiklopropilfentanil) u 2-metossi-*N*-fenil-*N*-[1-(2-fenilettil)piperidin-4-il]aċetammid (metossiaċetilfentanil) għal miżuri ta' kontroll, ĠU L 245, 1.10.2018, p. 9.

<sup>10</sup> COM(2017) 72 final u COM(2018) 31 final.

<sup>11</sup> Adottati mill-Kunsill Affarijiet Ġenerali fis-7 ta' Marzu 2017 u fis-27 ta' Frar 2018, rispettivament.

għandhomx effetti vinkolanti skont id-dritt internazzjonali, iżda li “*jistgħu jinfluwenzaw b’mod determinanti l-kontenut tal-leġiżlazzjoni adottata mil-leġiżlatura tal-Unjoni*”<sup>12</sup>.

Id-deċiżjonijiet ta’ skedar tas-CND huma “atti li għandhom effetti ġuridiċi” skont it-tifsira tal-Artikolu 218(9) tat-TFUE. Skont il-Konvenzjoni dwar id-Drogi Narkotiċi u l-Konvenzjoni dwar is-Sustanzi Psikotropiċi, id-deċiżjonijiet tas-CND isiru vinkolanti awtomatikament, sakemm parti ma tkunx ippreżentat id-deċiżjoni għal rieżami lill-ECOSOC fil-perjodu ta’ żmien applikabbli<sup>13</sup>. Id-deċiżjonijiet tal-ECOSOC dwar din il-kwistjoni huma finali. Id-deċiżjonijiet ta’ skedar tas-CND għandhom ukoll effetti ġuridiċi fl-ordinament ġuridiku tal-UE bis-saħħa tad-dritt tal-Unjoni, jiġifieri d-Deċiżjoni Kwadru tal-Kunsill 2004/757/ĠAI. Il-bidliet fl-iskedi tal-Konvenzjoni dwar id-Drogi Narkotiċi u tal-Konvenzjoni dwar is-Sustanzi Psikotropiċi għandhom riperkussjonijiet diretti għall-ambitu tal-applikazzjoni ta’ dan l-istrument legali tal-UE.

#### **4.2. Bażi ġuridika sostantiva**

L-oġġettiv ewlieni u l-kontenut tal-att previst jirrelataw mat-traffikar illeċitu tad-droga.

Għaldaqstant, il-bażi ġuridika sostantiva tad-deċiżjoni proposta hija l-Artikolu 83(1) tat-Trattat dwar il-Funzjonament tal-Unjoni Ewropea (TFUE) li tidentifika t-traffikar illeċitu tad-droga bħala wiehed mir-reati b’dimensjoni transfruntiera speċjali u tagħti s-setgħa lill-Parlament Ewropew u lill-Kunsill biex jistabbilixxu regoli minimi dwar id-definizzjoni ta’ reati u sanzjonijiet fil-qasam tat-traffikar illeċitu tad-droga.

#### **4.3. Ġeometrija varjabbli**

F’konformità mal-Artikolu 10(4) tal-Protokoll (Nru 36) dwar id-dispożizzjonijiet transitorji annessi mat-Trattati, ir-Renju Unit innotifika li ma jaċċettax is-setgħat shaħ tal-Kummissjoni u tal-Qorti tal-Ġustizzja fir-rigward ta’ atti fil-qasam tal-kooperazzjoni tal-pulizija u dik ġudizzjarja f’materji kriminali li ġew adottati qabel id-dhul fis-seħh tat-Trattat ta’ Lisbona. Bħala konsegwenza, id-Deċiżjoni Kwadru 2004/757 ĠAI waqfet milli tapplika għar-Renju Unit mill-1 ta’ Diċembru 2014<sup>14</sup>.

Peress li d-deċiżjonijiet ta’ skedar tas-CND ma jaffettwawx ir-regoli komuni fil-qasam tat-traffikar illeċitu tad-drogi li bih huwa marbut ir-Renju Unit, dan l-Istat Membru ma jipparteċipax fl-adozzjoni tad-Deċiżjoni tal-Kunsill li tistabbilixxi l-pożizzjoni li għandha tiġi adottata f’isem l-Unjoni meta deċiżjonijiet ta’ skedar simili jiġu adottati.

Id-Danimarka hija marbuta bid-Deċiżjoni Kwadru tal-Kunsill Nru 2004/757/ĠAI applikabbli sat-22 ta’ Novembru 2018 li tistipula fl-Artikolu 1 tagħha li “drogi” għandhom ifissru kwalunkwe waħda mis-sustanzi koperti jew mill-Konvenzjoni dwar id-Drogi Narkotiċi jew mill-Konvenzjoni dwar is-Sustanzi Psikotropiċi.

Peress li d-deċiżjonijiet ta’ skedar tas-CND ma jaffettwawx ir-regoli komuni fil-qasam tat-traffikar illeċitu tad-drogi li bih hija marbuta d-Danimarka, id-Danimarka tipparteċipa fl-

<sup>12</sup> Is-Sentenza tal-Qorti tal-Ġustizzja tas-7 ta’ Ottubru 2014, Il-Ġermanja vs Il-Kunsill, il-Kawża C-399/12, ECLI:EU:C:2014:2258, il-paragrafi 61 sa 64.

<sup>13</sup> L-Artikolu 3(7) tal-Konvenzjoni dwar id-Drogi Narkotiċi; L-Artikolu 2(7) tal-Konvenzjoni dwar is-Sustanzi Psikotropiċi.

<sup>14</sup> Ara l-punt 29 tal-Lista ta’ atti tal-Unjoni adottati qabel id-dhul fis-seħh tat-Trattat ta’ Lisbona fil-qasam tal-kooperazzjoni tal-pulizija u tal-kooperazzjoni ġudizzjarja f’materji kriminali li ma jibqgħux japplikaw għar-Renju Unit mill-1 ta’ Diċembru 2014 skont it-tieni sentenza tal-Artikolu 10(4), tal-Protokoll (Nru 36) dwar id-dispożizzjonijiet tranżitorji (ĠU C 430 tal-1.12.2014, p. 17).

adozzjoni tad-Deċiżjoni tal-Kunsill li tistabbilixxi l-pożizzjoni li għandha tiġi adottata f'isem l-Unjoni meta jiġu adottati deċiżjonijiet ta' skedar simili.

#### **4.4. Konkluzjoni**

L-Artikolu 83(1) tat-Trattat dwar il-Funzjonament tal-Unjoni Ewropea (TFUE), flimkien mal-Artikolu 218(9) tiegħu, jiffurmaw il-bażi ġuridika ta' din il-proposta.

#### **5. IMPLIKAZZJONIJIET BAĠITARJI**

Ma hemm l-ebda implikazzjoni baġitarja.

Proposta għal

## DEĊIŻJONI TAL-KUNSILL

**dwar il-pożizzjoni li trid tittiehed, f'isem l-Unjoni Ewropea, fit-tnejn u sittin sessjoni tal-Kummissjoni dwar id-Drogi Narkotiċi dwar l-iskedar ta' sustanzi taht il-Konvenzjoni Unika dwar Drogi Narkotiċi tal-1961, kif emendata mill-Protokoll tal-1972, u l-Konvenzjoni dwar is-Sustanzi Psikotropiċi tal-1971**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 83(1) flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Konvenzjoni Unika tan-Nazzjonijiet Uniti (NU) dwar id-Drogi Narkotiċi tal-1961, kif emendata mill-Protokoll tal-1972<sup>15</sup> (il-“Konvenzjoni dwar id-Drogi Narkotiċi”) dahlet fis-sehħ fit-8 ta' Awwissu 1975.
- (2) Skont l-Artikolu 3 tal-Konvenzjoni dwar id-Drogi Narkotiċi, il-Kummissjoni dwar id-Drogi Narkotiċi tista' tiddeċiedi li żżid sustanzi mal-Iskedi ta' dik il-Konvenzjoni. Tista' tagħmel tibdiliet fl-Iskedi biss fuq ir-rakkomandazzjonijiet tal-Organizzazzjoni Dinjija tas-Saħħa (WHO), iżda tista' wkoll tiddeċiedi li ma tagħmilx il-bidliet irrakkomandati mid-WHO.
- (3) Il-Konvenzjoni tan-NU dwar is-Sustanzi Psikotropiċi tal-1971 (il-“Konvenzjoni dwar is-Sustanzi Psikotropiċi”)<sup>16</sup> dahlet fis-sehħ fis-16 ta' Awwissu 1976.
- (4) Skont l-Artikolu 2 tal-Konvenzjoni dwar is-Sustanzi Psikotropiċi, il-Kummissjoni dwar id-Drogi Narkotiċi tista' tiddeċiedi li żżid sustanzi mal-Iskedi ta' dik il-Konvenzjoni, jew li tneħħihom, abbażi tar-rakkomandazzjonijiet tad-WHO. Hija għandha setgħat diskrezzjonali wiesgħa biex tiehu kont tal-effetti ekonomiċi, soċjali, legali, amministrattivi u ta' fatturi ohra, iżda ma tistax taġixxi b'mod arbitrarju.
- (5) Il-bidliet fl-Iskedi taż-żewġ Konvenzjonijiet għandhom riperkussjonijiet diretti fuq l-ambitu tal-applikazzjoni tal-liġi tal-Unjoni fil-qasam tal-kontroll tad-drogi. Id-Deċiżjoni Kwadru tal-Kunsill 2004/757/ĠAI<sup>17</sup> tapplika għas-sustanzi elenkati fl-Iskedi tal-Konvenzjoni dwar id-Drogi Narkotiċi u tal-Konvenzjoni dwar is-Sustanzi Psikotropiċi. Għaldaqstant kwalunkwe tibdil fl-Iskedi annessi ma' daww il-Konvenzjonijiet jaffettwa b'mod dirett ir-regoli komuni tal-Unjoni u jibdel il-kamp ta' applikazzjoni tagħhom skont l-Artikolu 3(2) tat-Trattat dwar il-Funzjonament tal-Unjoni Ewropea (TFUE).

<sup>15</sup> United Nations Treaty Series (Sensiela tat-Trattati tan-Nazzjonijiet Uniti), vol. 978, Nru. 14152.

<sup>16</sup> United Nations Treaty Series (Sensiela tat-Trattati tan-Nazzjonijiet Uniti), vol. 1019, Nru. 14956.

<sup>17</sup> Id-Deċiżjoni Kwadru tal-Kunsill 2004/757/ĠAI tal-25 ta' Ottubru 2004 li tistabbilixxi dispożizzjonijiet minimi dwar l-elementi kostitwenti ta' atti kriminali u ta' pjeni fil-qasam tat-traffikar illeċitu ta' drogi (ĠU L 335, 11.11.2004, p. 8).

- (6) Il-Kummissjoni dwar id-Drogi Narkotiċi għandha, matul it-tnejn u sittin sessjoni mit-18 sat-22 ta' Marzu 2019 fi Vjenna, tadotta deċiżjonijiet dwar iż-żieda ta' 10 sustanzi godda mal-Iskedi tal-Konvenzjonijiet tan-NU.
- (7) L-Unjoni mhijiex Parti fil-Konvenzjonijiet rilevanti tan-NU. Hija għandha status ta' osservatur fi ħdan il-Kummissjoni dwar id-Drogi Narkotiċi fejn attwalment ħdax-il Stat Membru huma membri bid-dritt għall-vot. Għaldaqstant huwa meħtieġ li l-Kunsill jawtorizza lill-Istati Membri jesprimu l-pożizzjoni tal-Unjoni dwar l-iskedar ta' sustanzi taħt il-Konvenzjoni dwar id-Drogi Narkotiċi u l-Konvenzjoni dwar is-Sustanzi Psikotropiċi peress li d-deċiżjonijiet dwar iż-żieda ta' sustanzi godda mal-Iskedi tal-Konvenzjonijiet jaqgħu taħt il-kompetenza esklużiva tal-Unjoni.
- (8) Id-WHO rrakkomandat iż-żieda ta' hames sustanzi godda fl-Iskeda I tal-Konvenzjoni dwar id-Drogi Narkotiċi u hames sustanzi godda fl-Iskeda II tal-Konvenzjoni dwar is-Sustanzi Psikotropiċi.<sup>18</sup>
- (9) Skont il-valutazzjoni tal-Kumitat Espert tad-WHO dwar id-Dipendenza fuq id-Droga (il-“Kumitat Espert”), ADB-FUBINACA (isem kimiku: *N*-(1-ammino-3,3-dimetil-1-ossobutan-2-yl)-1-(4-fluworobenzil)-1*H*-indażolu-3-karbossamid) hija agonista sintetika tar-riċettur kannabinojdi li turi effetti simili tat-Tetraidrokanabinol (THC), li hija responsabbli għall-effetti psikoattivi maġġuri tal-kannabis. ADB-FUBINACA ma għandha l-ebda użu terapewtiku u lanqas ma rċeviet awtorizzazzjoni biex titqiegħed fis-suq bħala prodott mediċinali. Hemm biżżejjed evidenza li ADB-FUBINACA qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li tiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li ADB-FUBINACA titqiegħed fl-Iskeda II tal-Konvenzjoni dwar is-Sustanzi Psikotropiċi.
- (10) ADB-FUBINACA hija mmonitorjata miċ-Ċentru Ewropew għall-Monitoraġġ tad-Droga u d-Dipendenza fuq id-Droga (EMCDDA) bħala sustanza psikoattiva ġdida skont ir-Regolament (KE) Nru 1920/2006 tal-Parlament Ewropew u tal-Kunsill.<sup>19</sup> ADB-FUBINACA nstabet f'19-il Stat Membru u hija kkontrollata f'mill-anqas għaxar Stati Membri. Giet assoċjata ma' tal-anqas żewġ imwiet u erba' intossikazzjonijiet akuti, u kienet is-sugġett ta' twissija relatata mas-saħħa pubblika mahruġa lis-Sistema ta' Twissija Bikrija tal-Unjoni Ewropea.
- (11) Għaldaqstant, l-Istati Membri jeħtieġ li jiehdu l-pożizzjoni li jżidu ADB-FUBINACA fl-Iskeda II tal-Konvenzjoni dwar is-Sustanzi Psikotropiċi.
- (12) Skont il-valutazzjoni tal-Kumitat Espert, FUB-AMB (magħrufa wkoll bħala MMB-FUBINACA jew AMB-FUBINACA; isem kimiku: metil (2*S*)-2-[[1-[(4-fluworofenil)metil]indażolu-3-karbonil]ammin]-3-metilbutanoat; metil-2-(1-(4-fluworobenzil)-1*H*-indażolu-3-karbossamid)-3-metilbutanoat) hija agonista sintetika tar-riċettur kannabinojdi li turi effetti simili tat-THC, li hija responsabbli għall-effetti psikoattivi maġġuri tal-kannabis. FUB-AMB ma għandha l-ebda użu terapewtiku u lanqas ma rċeviet awtorizzazzjoni biex titqiegħed fis-suq bħala prodott mediċinali. Hemm biżżejjed evidenza li FUB-AMB qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li tiġġustifika t-tqegħid tas-sustanza taħt kontroll internazzjonali. Għaldaqstant, id-WHO

<sup>18</sup> Id-dikjarazzjoni orali waqt il-61 sessjoni tal-Kummissjoni dwar id-Drogi Narkotiċi li reggħet tlaqqgħet fis-7 ta' Diċembru 2018.

<sup>19</sup> Ir-Regolament (KE) Nru 1920/2006 tal-Parlament Ewropew u tal-Kunsill tat-12 ta' Diċembru 2006 dwar iċ-Ċentru Ewropew għall-Monitoraġġ tad-Droga u d-Dipendenza fuq id-Droga (GU L 376, 27.12.2006, p. 1).

tirrakkomanda li FUB-AMB titqiegħed fl-Iskeda II tal-Konvenzjoni dwar is-Sustanzi Psikotropiċi.

- (13) FUB-AMB hija mmonitorjata mill-EMCDDA bħala sustanza psikoattiva ġdida skont it-termini tar-Regolament (KE) Nru 1920/2006. FUB-AMB instabet fi 23-il Stat Membru u hija kkontrollata f'mill-anqas erba' Stati Membri. Ġiet assoċjata ma' tal-anqas żewġ imwiet u żewġ intossikazzjonijiet akuti.
- (14) Għaldaqstant, l-Istati Membri jehtieg li jiehdu l-pożizzjoni li jżidu FUB-AMB fl-Iskeda II tal-Konvenzjoni dwar is-Sustanzi Psikotropiċi.
- (15) Skont il-valutazzjoni tal-Kumitat ta' Esperti, ADB-CHMINACA (isem kimiku: *N-[(2S)-1-ammin-3,3-dimetil-1-ossobutan-2-il]-1-(ċikloessilmetil)indazolu-3-karbossammid*; *N-(1-ammino-3,3-dimetil-1-ossobutan-2-il)-1-(ċikloessilmetil)-1H-indazolu-3-karbossammid*) hija agonista sintetika tar-riċettur kannabinojdi li turi effetti simili tat-THC, li hija responsabbli għall-effetti psikoattivi maġġuri tal-kannabis. ADB-CHMINACA ma għandha l-ebda użu terapewtiku u lanqas ma rċeviet awtorizzazzjoni biex titqiegħed fis-suq bħala prodott mediċinali. Hemm biżżejjed evidenza li ADB-CHMINACA qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li tiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li ADB-CHMINACA titqiegħed fl-Iskeda II tal-Konvenzjoni dwar is-Sustanzi Psikotropiċi.
- (16) ADB-CHMINACA diġà hija sugġetta għal miżuri ta' kontroll fil-livell tal-Unjoni permezz ta' Deċiżjoni ta' Implimentazzjoni tal-Kummissjoni (UE) Nru 2018/747.<sup>20</sup>
- (17) Għaldaqstant, l-Istati Membri jehtieg li jiehdu l-pożizzjoni li jżidu ADB-CHMINACA fl-Iskeda II tal-Konvenzjoni dwar is-Sustanzi Psikotropiċi.
- (18) Skont il-valutazzjoni tal-Kumitat ta' Esperti, CUMYL-4CN-BINACA (isem kimiku: *1-(4-ċjanobutil)-N-(1-metil-1-feniletil)-1H-indazolu-3-karbossammid*) hija agonista sintetika tar-riċettur kannabinojdi li turi effetti simili tat-THC, li hija responsabbli għall-effetti psikoattivi maġġuri tal-kannabis. CUMYL-4CN-BINACA ma għandha l-ebda użu terapewtiku u lanqas ma rċeviet awtorizzazzjoni biex titqiegħed fis-suq bħala prodott mediċinali. Hemm biżżejjed evidenza li CUMYL-4CN-BINACA qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li tiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li CUMYL-4CN-BINACA titqiegħed fl-Iskeda II tal-Konvenzjoni dwar is-Sustanzi Psikotropiċi.
- (19) CUMYL-4CN-BINACA diġà hija sugġetta għal miżuri ta' kontroll fil-livell tal-Unjoni permezz ta' Deċiżjoni ta' Implimentazzjoni tal-Kummissjoni (UE) Nru 2018/748.<sup>21</sup>
- (20) Għaldaqstant, l-Istati Membri jenhtieg li jiehdu l-pożizzjoni li jżidu CUMYL-4CN-BINACA fl-Iskeda II tal-Konvenzjoni dwar is-Sustanzi Psikotropiċi.
- (21) Skont il-valutazzjoni tal-Kumitat ta' Esperti, ċiklopropilfentanil (isem kimiku: *N-fenil-N-[1-(2-feniletil) piperidin-4-il]ċiklopropankarbossammid*) hija opjojde sintetika u hija strutturalment simili għall-fentanil, sustanza kkontrollata użata b'mod wiesa' fil-mediċina għal anestezija ġenerali waqt il-kirurgija u għall-immaniġġjar tal-uġiġħ. Iċ-

<sup>20</sup> Id-Deciżjoni ta' Implimentazzjoni tal-Kunsill (UE) 2018/747 tal-14 ta' Mejju 2018 li tissottoporti s-sustanza psikoattiva l-ġdida *N-(1-ammino-3,3-dimetil-1-ossobutan-2-il)-1-(ċikloessilmetil)-1H-indazolu-3-karbossammid* (ADB-CHMINACA) għal miżuri ta' kontroll (ĠU L 125, 22.5.2018, p. 8).

<sup>21</sup> Id-Deciżjoni ta' Implimentazzjoni tal-Kunsill (UE) 2018/748 tal-14 ta' Mejju 2018 li tissottoporti s-sustanza psikoattiva ġdida *1-(4-cyanobutyl)-N-(2-fenilpropan-2-yl)-1H-indazol-3-karbossammid* (CUMYL-4CN-BINACA) għal miżuri ta' kontroll (ĠU L 125, 22.5.2018, p. 10).

ċiklopropilfentanil ma għandha l-ebda użu terapewtiku rreġistrat, u l-użu tagħha rriżulta f'imwiet. Hemm biżżejjed evidenza li ċiklopropilfentanil qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li tiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li ċiklopropilfentanil titqiegħed fl-Iskeda I tal-Konvenzjoni dwar id-Drogi Narkotiċi.

- (22) Iċ-ċiklopropilfentanil diġà hija suġġetta għal miżuri ta' kontroll fil-livell tal-Unjoni permezz ta' Deċiżjoni ta' Implimentazzjoni tal-Kummissjoni (UE) Nru 2018/1463.<sup>22</sup>
- (23) Għaldaqstant, l-Istati Membri għandhom jiehdu l-pożizzjoni li jżidu ċiklopropilfentanil fl-Iskeda I tal-Konvenzjoni dwar id-Drogi Narkotiċi.
- (24) Skont il-valutazzjoni tal-Kumitat ta' Esperti, metossiaċetilfentanil (isem kimiku: 2-metossi-*N*-(1-fenethylpiperidin-4-il)-*N*-fenilaċetamid) hija opjojde sintetika u hija strutturalment simili għall-fentanil, sustanza kkontrollata użata b'mod wiesa' fil-medicina għal anestezija ġenerali waqt il-kirurgija u għall-immaniġġjar tal-uġiġh. Il-metossiaċetilfentanil ma għandha l-ebda użu terapewtiku rreġistrat, u l-użu tagħha rriżulta f'imwiet. Hemm biżżejjed evidenza li metossiaċetilfentanil qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li tiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li metossiaċetilfentanil titqiegħed fl-Iskeda I tal-Konvenzjoni dwar id-Drogi Narkotiċi.
- (25) Metossiaċetilfentanil diġà hija suġġetta għal miżuri ta' kontroll fil-livell tal-Unjoni permezz ta' Deċiżjoni ta' Implimentazzjoni tal-Kunsill (UE) Nru 2018/1463.
- (26) Għaldaqstant, l-Istati Membri għandhom jiehdu l-pożizzjoni li jżidu metossiaċetilfentanil fl-Iskeda I tal-Konvenzjoni dwar id-Drogi Narkotiċi.
- (27) Skont il-valutazzjoni tal-Kumitat ta' Esperti, *orto*-fluworofenatil (isem kimiku: *N*-(2-fluworofenil)-*N*-[1-(2-fenilettil)-4-piperidinil]-propanamid) hija opjojde sintetika u hija strutturalment simili għall-fentanil, sustanza kkontrollata użata b'mod wiesa' fil-medicina għal anestezija ġenerali waqt il-kirurgija u għall-immaniġġjar tal-uġiġh. *Orto*-fluworofenatil ma għandha l-ebda użu terapewtiku rreġistrat, u l-użu tagħha rriżulta f'imwiet. Hemm biżżejjed evidenza li *orto*-fluworofenatil qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li tiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li *orto*-fluworofenatil titqiegħed fl-Iskeda I tal-Konvenzjoni dwar id-Drogi Narkotiċi.
- (28) *Orto*-fluworofenatil hija mmonitorjata mill-EMCDDA bħala sustanza psikoattiva ġdida skont it-termini tar-Regolament (KE) Nru 1920/2006. *Orto*-fluworofenatil instabet f'ħames Stati Membri u hija kkontrollata f'mill-anqas erba' Stati Membri. Ġiet assoċjata ma' tal-anqas erbat imwiet u żewġ intossikazzjonijiet akuti.
- (29) Għaldaqstant, jenħtieġ li l-Istati Membri jiehdu l-pożizzjoni li jżidu *orto*-fluworofenatil fl-Iskeda I tal-Konvenzjoni dwar id-Drogi Narkotiċi.
- (30) Skont il-valutazzjoni tal-Kumitat ta' Esperti, *p*-fluworo-butirifenatil (magħrufa ukoll bħala 4-fluworo-butirifenatil jew 4F-BF; isem kimiku: *N*-(4-fluworofenil)-*N*-[1-(2-

<sup>22</sup> Id-Deciżjoni ta' Implimentazzjoni tal-Kunsill (UE) 2018/1463 tat-28 ta' Settembru 2018 li tissottoporti s-sustanzi psikoattivi l-godda *N*-fenil-*N*-[1-(2-fenilettil)piperidin-4-il]ċiklopropankarbossamid (ċiklopropilfentanil) u 2-metossi-*N*-fenil-*N*-[1-(2-fenilettil)piperidin-4-il]aċetamid (metossiaċetilfentanil) għal miżuri ta' kontroll, ĠU L 245, 1.10.2018, p. 9.

feniletil)piperidin-4-il]-butanammid) hija opjojde sintetika u hija strutturalment simili għall-fentanil, sustanza kkontrollata użata b'mod wiesa' fil-medicina għal anestezija ġenerali waqt il-kirurgija u għall-immaniġġjar tal-uġiġħ. *p*-Fluworo-butirilfenatyl tista' tiġi kkonvertita fl-isomeru tagħha *p*-fluworo-isobutirilfentanil, li hija elenkata fl-Iskeda I tal-Konvenzjoni dwar id-Drogi Narkotiċi. *p*-Fluworo-butirilfentanil ma għandha l-ebda użu terapewtiku rreġistrat, u l-użu tagħha rriżulta f'imwiet. Hemm biżżejjed evidenza li *p*-fluworo-butirilfentanil qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li tiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li *p*-fluworo-butirilfentanil titqiegħed fl-Iskeda I tal-Konvenzjoni dwar id-Drogi Narkotiċi.

- (31) *p*-Fluworo-butirilfenatyl hija mmonitorjata mill-EMCDDA bħala sustanza psikoattiva ġdida skont it-termini tar-Regolament (KE) Nru 1920/2006 (taħt l-isem 4-fluworo-butirilfentanil / 4F-B). *p*-Fluworo-butirilfenatyl instabet f'seba' Stati Membri u hija kkontrollata f'mill-anqas seba' Stati Membri. Hija qed tinbiegħ pubblikament fis-suq. Ġiet assoċjata ma' tal-anqas tliet imwiet.
- (32) Għaldaqstant, l-Istati Membri għandhom jiehdu l-pożizzjoni li jżidu *p*-fluworo-butirilfentanil fl-Iskeda I tal-Konvenzjoni dwar id-Drogi Narkotiċi.
- (33) Skont il-valutazzjoni tal-Kumitat ta' Esperti, *p*-metossi-butirilfentanil (isem kimiku: *N*-(4-metossifenil)-*N*-[1-(2-feniletil)piperidin-4-yl]butanammid) hija opjojde sintetika u hija strutturalment simili għall-fentanil, sustanza kkontrollata użata b'mod wiesa' fil-medicina għal anestezija ġenerali waqt il-kirurgija u għall-immaniġġjar tal-uġiġħ. *p*-Metossi-butirilfentanil ma għandha l-ebda użu terapewtiku rreġistrat, u l-użu tagħha rriżulta f'imwiet. Hemm biżżejjed evidenza li *p*-metossi-butirilfentanil qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li tiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li *p*-metossi-butirilfentanil titqiegħed fl-Iskeda I tal-Konvenzjoni dwar id-Drogi Narkotiċi.
- (34) *p*-Metossi-butirilfentanil hija mmonitorjata mill-EMCDDA bħala sustanza psikoattiva ġdida skont it-termini tar-Regolament (KE) Nru 1920/2006 (taħt l-isem 4-methossibutirilfentanil / 4-MeO-BF). *p*-Metossi-butirilfentanil instabet f'żewġ Stati Membri u hija kkontrollata f'mill-anqas erba' Stati Membri. Hija qed tinbiegħ pubblikament fis-suq. Ġiet assoċjata ma' tal-anqas żewġ imwiet.
- (35) Għaldaqstant, l-Istati Membri għandhom jiehdu l-pożizzjoni li jżidu *p*-methossi-butirilfentanil fl-Iskeda I tal-Konvenzjoni dwar id-Drogi Narkotiċi.
- (36) Skont il-valutazzjoni tal-Kumitat ta' Esperti, *N*-etilnorpentilon (isem kimiku: 1-(2*H*-1,3-benzodiossol-5-yl)-2-(etilamin)pentan-1-one) hija katinon sintetiku. *N*-Etilnorpentilon ma għandha l-ebda użu terapewtiku u lanqas ma rċeviet awtorizzazzjoni biex titqiegħed fis-suq bħala prodott mediċinali. Il-qabdiet li saru jindikaw li *N*-etilnorpentilon tinsab f'forma ta' trab, kristall, kapsuli u pinnoli. Jeżistu eżempji fejn din id-droga inbiegħet bil-mohbi bħala "ecstasy"/MDMA<sup>23</sup>. Hemm biżżejjed evidenza li *N*-etilnorpentilon qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li tiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li *N*-etilnorpentilon titqiegħed fl-Iskeda II tal-Konvenzjoni dwar is-Sustanzi Psikotropiċi.
- (37) *N*-Etilnorpentilon hija mmonitorjata mill-EMCDDA bħala sustanza psikoattiva ġdida skont it-termini tar-Regolament (KE) Nru 1920/2006 (taħt l-isem Efilon). FN-

<sup>23</sup>

MDMA tfisser 3,4-Metilenediossimetanfetamina, magħrufa normalment bħala ecstasy.

Etilnorpentilon instabet f'24-il Stat Membru u hija kkontrollata f'mill-anqas sitt Stati Membri. Din qed tinbiegħ pubblikament fis-suq kif ukoll f'taħlit mal-MDMA, kokaina u ketamina. Ġiet assoċjata ma' tal-anqas sebat imwiet u seba' intossikazzjonijiet akuti.

- (38) Għaldaqstant, l-Istati Membri għandhom jiehdu l-pożizzjoni li jżidu *N*-etilnorpentilon fl-Iskeda II tal-Konvenzjoni dwar is-Sustanzi Psikotropiċi.
- (39) Huwa xieraq li tiġi stabbilita l-pożizzjoni li għandha tittieħed f'isem l-Unjoni fil-Kummissjoni dwar id-Drogi Narkotiċi, peress li d-deċiżjonijiet dwar id-deċiżjonijiet differenti dwar l-iskedar fir-rigward tal-10 sustanzi se jkunu kapaċi li b'mod deċiżiv jinfluwenzaw il-kontenut tad-dritt tal-Unjoni, jiġifieri d-Deċiżjoni Kwadru 2004/757/ĠAI.
- (40) Il-pożizzjoni tal-Unjoni għandha tiġi espressa mill-Istati Membri li huma membri tal-Kummissjoni dwar id-Drogi Narkotiċi, filwaqt li dawn jaġixxu b'mod kongunt.
- (41) Id-Danimarka hija marbuta bid-Deċiżjoni Kwadru 2004/757/ĠAI u għalhekk qed tiehu sehem fl-adozzjoni u l-applikazzjoni ta' din id-Deċiżjoni.
- (42) L-Irlanda hija marbuta bid-Deċiżjoni Kwadru 2004/757/ĠAI, kif emendata, u għalhekk qed tiehu sehem fl-adozzjoni u l-applikazzjoni ta' din id-Deċiżjoni.
- (43) Ir-Renju Unit mhuwiex marbut bid-Deċiżjoni Kwadru 2004/757/ĠAI, kif emendata, u għalhekk mhuwiex qed jiehdu sehem fl-adozzjoni ta' din id-Deċiżjoni, u mhuwiex marbut biha jew soġġett għall-applikazzjoni tagħha,

ADOTTA DIN ID-DEĊIŻJONI:

#### *Artikolu 1*

Il-pożizzjoni li għandha tiġi adottata f'isem l-Unjoni fit-tnejn u sittin sessjoni tal-Kummissjoni dwar id-Drogi Narkotiċi mit-18 sat-22 ta' Marzu 2018, meta dak il-korp jintalab biex jadotta deċiżjonijiet dwar iż-żieda ta' sustanzi fl-Iskedi tal-Konvenzjoni Unika tan-Nazzjonijiet Uniti dwar id-Drogi Narkotiċi tal-1961 kif emendata bil-Protokoll tal-1972 u l-Konvenzjoni tan-Nazzjonijiet Uniti dwar is-Sustanzi Psikotropiċi tal-1971, hija stabbilita fl-Anness ta' din id-Deċiżjoni.

#### *Artikolu 2*

Il-pożizzjoni msemmija fl-Artikolu 1 għandha tiġi espressa mill-Istati Membri li huma membri tal-Kummissjoni dwar id-Drogi Narkotiċi, filwaqt li dawn jaġixxu b'mod kongunt.

#### *Artikolu 3*

Din id-Deċiżjoni hija indirizzata lill-Istati Membri skont it-Trattati.

Magħmul fi Brussell,

*Għall-Kunsill  
Il-President*